

بِسْمِ اللَّهِ الرَّحْمَنِ الرَّحِيمِ

# حکیم قاسمیہ

حکیم الاسلام حضرت مولانا محمد طیب صاحب مدظلہ

محترم دارالعلوم دیوبند

کے قلم سے علوم قاسمیہ کا ایک وسیع تعارف

# مباحثہ

دین عقیدہ و عمل کے مجموعہ کا نام ہے !  
مذہب کے رد و قبول کا حقیقی معیار عقائد ہوتے ہیں !  
قرآن کریم کی دعوت فکر و تدبر !  
ایمان تحقیقی اور ایمان تقلیدی پر ایک نظر !  
ہر ترقی باطل کا سر نشان وجود !  
حکامیہ اسلام کی باطل کے نشوونما پر اصولی بندشیں !  
بندگاہ عقل کی جزئیات مسائل میں گم و گمان !  
فقہائے کرام کی خدات سے جزئیات دین کا دائمی تحفظ !  
اسرار دین کی تدوین سے عقلیت پسندی کا سد باب !  
حضرت شاہ ولی اللہ دہلویؒ اور "تدوین اسرار دین" !  
سائنس کو اسلام کے برخلاف طبعیاتی محاذ بنانے کی سعی !  
سائنس کا فکری انحصار اور حکمت قاسمیہ کی اعتقادی اصلاح !  
حکمت قاسمیہ میں فطری طرز استدلال !  
حضرت نذرتیؒ کے عین علم کی ایک نادر خصوصیت !  
ہر معقول جزئی کی معقول تطبیق اور اس کی شالیں !

قرآنِ حکیم کے پنہاں معقول حقائق کا حکمتِ قاسمہ میں انکشاف!

شرعی دعاوی پر طبعی شہادت سے حیرت ناک استدلالات!

منقول حقائق اور معقول دلائل کے ساتھ فصاحتِ بیانی!

حکمتِ قاسمہ کی اعجازِ بیانی کا اپنوں اور غیروں کی جانب سے اعتراف!

حکمتِ قاسمہ اور دورِ حاضر کے ہمہ گیر اعتقادی فتنوں کا سد باب!

گذشتہ صدی میں حکمتِ قاسمہ کے مستند ترجمان!

حکمتِ دلِ انبی اور حکمتِ قاسمہ پر مولانا سذھی کا التفات!

حکمتِ قاسمہ پر دورِ حاضر میں پہلی انزاز میں خدمت کی ضرورت!

مجلسِ معارف القرآن راکینڈی قرآنِ عظیم کا حکمتِ قاسمہ کی خدمت کے لیے ہمتیں اقام!

حکمتِ قاسمہ کی قرار واقعی خدمت کے لیے ایک موزوں شخصیت کا انتخاب!

عالمی افادہ کے نقطہ نظر سے حکمتِ قاسمہ کی عربی اور انگریزی زبانوں میں ترجمانی!

مخلصین و متبعین دارالعلوم دیوبند کا بنیادی فرض!

بِسْمِ اللّٰهِ الرَّحْمٰنِ الرَّحِیْمِ

## حکمتِ قاسمہ

الحمد لله وسلام على عبادة الذين اصطفى

دین عقیدہ و عمل کے مجموعہ کا نام ہے۔ عقیدہ سے عمل کا وجود ہوتا ہے اور عمل سے عقیدہ کا رسوخ ہوتا ہے جیسے درخت کے بیج سے شاخوں اور برگ و بار کا وجود ہوتا ہے اور پھر شاخیں جوں جوں بھلتی اور بڑھتی ہیں جڑ کا رسوخ اور اندرونی پھیلاؤ بڑھتا ہوتا ہے۔ مجموعہ عقائد کا نام ایمان ہے اور مجموعہ عمل کا نام اسلام اور ان دونوں کے مجموعہ کا نام دین ہے۔ ایمان تخم کی طرح دل کی گہرائیوں میں مخفی رہتا ہے، جسے عقل و بصیرت کی آنکھ دیکھتی ہے اور اسلام برگ و بار کی طرح فضا میں پھیلا ہوا ہوتا ہے جو سر کی آنکھ سے نظر آتا ہے۔ حدیث نبوی میں اس حقیقت کو اس طرح واضح کیا گیا ہے کہ

الایمان سرُّ والا سلام علٰی کرمۃ  
ایمان دل میں اچھی ہوئی چیز ہے اور اسلام  
(د) خیر پر اکھل ہوئی چیز ہے۔

ایمان عقائد اعمال کے رد و قبول کا بھی معیار ہے کہ ان کے بغیر بڑے سے بڑا عمل بھی رد و ناقابل قبول اور اکارت ہے اور یہی کسی مذہب کے حق و باطل کے پہچاننے کا بھی معیار ہے۔ کیونکہ اساسی عقائد ہر مذہب میں گئے چٹے چند ہی ہوتے ہیں، الیا چڑا قصہ

نہیں ہوتا جس کی تحقیق دشوار ہو اس لیے کسی دین کے بچنے یا قبول کرنے کا مختصر راستہ اس کے عقائد ہی کا دیکھنا ہے کہ وہ مخالف عقل تو نہیں ہیں، نیز صاحب شریعت تک اُن کی سبھی باتیں سے یا نہیں؟ اس لیے کم سے کم یہ ناگزیر اور ضروری ہے کہ عقائد اور ایمان میں ایک مائے دالے کو بصیرت حاصل ہو اور وہ دین اور شریعت پر خواہ اصول کا حصہ ہو یا کلیات کا، سمجھ بوجھ کر چکے اور ان پر دلائل اور حقیقت شناسی کے ساتھ چمے۔ اگر عقائد کا معاملہ محض سنے سنائے پر مبنی ہو، خود اپنی تحقیق یا سمجھ بوجھ کو اُس میں دخل نہ ہو تو اُسے صورت ایمان تو کہا جاسکتا ہے لیکن حقیقت ایمان باور نہیں کیا جاسکتا۔ اسی بناء پر محقق علماء میں یہ سلسلہ زیر بحث آیا ہوا ہے کہ ایمان تقلیدی جس میں حجت و برہان اور بصیرت کا دخل نہ ہو بلکہ محض باپ دادا سے سنی سنائی ایک نقل ہو مشرب بھی ہے یا نہیں؟ ایک جماعت اور صرگنی ہے کہ ایمان تقلیدی مشرب بھی نہیں جب تک کہ وہ دلائل و برہان سے تحقیقی نہ بن جائے۔

اسی بناء پر قرآن حکیم نے دین و ایمان کے بارہ میں تدبیر اور فکر کی دعوت دی ہے جس کی جتنی جاگتی تصویر حضرات صحابہ کرام رضی اللہ عنہم اجمعین کا وجود باوجود اور اُن کا شالی ایمان ہے جو صاحب شریعت کے سامنے حاضر رہ کر بھی اپنے ایمان کو تحقیقی بنکر ہی دل میں جگہ دیئے ہوئے تھے، قرآن حکیم نے اس کی تصدیق کرتے ہوئے فرمایا

اَذْعُوْا اِلٰی اللّٰهِ عَلٰی بَعْسِیْرَةٍ  
 اَنَا وَ مَنْ اَتَّبَعَنِیْ وَ حُجَّاتِ اللّٰهِ  
 وَمَا اَنَا مِنَ الْمُنْشَرِکِیْنَ  
 اور جو میرے ساتھ ہے، اور اللہ پاک ہر  
 اور میں نہیں شرک کرتا، اور میں سے  
 پھر صحابہ کرام کے بارہ میں اولیت کے ساتھ اور ان کے مابعد کے لوگوں کے بارہ

میں تبعیت کے ساتھ ارشاد فرمایا گیا۔

وَالَّذِي بَدَأَ دَكِّنًا يَأْتِيَانِي يَوْمَهُمْ  
لَهُمْ خَزَنَةٌ أَعْلَاهَا حُمَاقٌ وَغَمِيضٌ نَّارٌ  
اگر وہ لوگ کہ جب ان کو سمجھائے ان کے رب کی باتیں نہ پڑیں ان پر پھر اندھے ہو گئے۔

اس کلامِ خداوندی سے ظاہر ہے کہ ایمان خواہ اجمالی ہو یا تفصیلی، اس کی بنیاد بصیرت و تحقیق پر ہوتی ہے گو اس کے درجات حسب استعداد متفاوت و مختلف ہوں جس کا ثمرہ فراستِ ایمانی ہے جو ہر نوسن کا اظہار ہے امتیاز ہوتی ہے، اسی لئے حدیثِ نبوی میں ارشاد فرمایا گیا۔

انقلوا فراسة المؤمن فانه  
ينظر بنور الله (الحديث)  
مؤمن کی فراست سے ڈرتے ہو کہونکہ وہ اللہ کے نور سے دیکھتا ہے۔

جس سے صاف واضح ہے کہ ایمان دار میں بقدر ایمان بصیرت و فراست اور نور حق کا وجود لازمی طور پر ہوتا ہے۔ اور ظاہر ہے کہ جس حقیقت کا ثمرہ بصیرت ہو وہ بے بصیرت حقیقت نہیں ہو سکتی کبے بصیرتی سے بصیرت پیدا نہیں ہو سکتی جس کا اصل وہی ایمانِ تحقیقی ہے نہ کہ سنا یا ایمان۔ اسی لئے اس دین میں عقل و بصیرت کی عنکبت و فضیلت بیان فرما کر گویا اس کی دعوت دی گئی ہے اور اسی لئے قرآن حکیم نے جگہ جگہ آیاتِ الہی میں غور و فکر اور تدبر و تذکر اور حجتِ علی کی طرف بلایا ہے جو دوسرے عنوان سے اسی بصیرت و یقین کے پیدا کیے جانے کا امر ہے۔ اسی ایمانی حقیقت کو جو عقل و بصیرت اور تحقیقی حجت لئے ہوئے ہوا آیات و روایات میں کہیں حلاوت ایمان سے کہیں بشارتِ ایمان سے کہیں طعمِ ایمان سے کہیں تفقہ فی الدین سے اور کہیں فہمِ سلیم سے تعبیر کیا گیا ہے۔

یہی وہ قوت یقین و اطمینان اور تحقیقی ایمان ہے (خواہ وہ ظاہری دلائل سے قائم ہو یا باطنی حجتوں سے) جس کے ہوتے ہوئے ایک انسان ایمان کے بارہ میں ریب و شک سے بالاتر محفوظ اور مضامات و گمراہی سے مامون ہو سکتا ہے، پھر دنیا کی بڑی سے بڑی طاقت بھی اسے اپنی جگہ سے نہیں ہلا سکتی۔ پہاڑ کا اپنی جگہ سے سرکا دیا جانا ممکن ہے لیکن اس مرد مومن کو ایمان سے ڈگمگانا یا کسی خلاف ایمان بات پر اسے پھسلا دیا جانا ممکن نہیں ہے ایک حقیقی اور مبصر مومن اس قسم کی مساری و مرغی اور تخیلی قوتوں کو اپنی ایمانی طاقت سے پرکاش کی طرح پہونک مار کر اڑا دیتا ہے اور اس کے ایمان پر یہ بیرونی شکوک و اوہام ذرہ برابر اثر انداز نہیں ہو سکتے صحابہ کرام اور اسلاف صالحین کی پاک زندگیاں اس پر شاہد ہیں کہ قرن اول میں انھیں ایمان لانے کے جرم میں کیا کیا ایذائیں نہیں دی گئیں اور کیا کیا سختیاں ان پر نہیں کی گئیں، انھیں تلکے بدن دیکھتے ہوئے انگاروں پر ٹٹایا گیا۔ کوڑوں کی داریں دی گئیں۔ پابجواں کر کے حبس و قید کی سزائیں انھیں بھگتنی پڑیں۔ دانہ پانی بند کر کے انھیں بھوکا پیاسا رکھا گیا لیکن ان کے سچے اور پاک قلوب جن میں ایمانی بصیرت اور وعدہ ہائے الہی پر یقین و اطمینان کی طاقت گھر کر چکی تھی، رقی برابران آزمائشوں سے متاثر و دل تنگ نہیں ہوئے اور اپنے ایمان کو دنیا و مافیہا سے بڑھ کر عز و شمع جان کر اس سے ایک پنج! دھرا دھر نہیں ستر کے۔

وَمَا ضَعُفُوا وَمَا اسْتَكَانُوا  
اور نہ سست ہوئے ہیں اور نہ دب گئے  
وَاللَّهُ يُحِبُّ الْحَمَّاسِينَ  
ہیں اور اللہ محبت کرتا ہے ثابت قدم  
رہنے والوں سے۔

اس کی وجہ اس کے سوا اور کیا تھی کہ ان کا ایمان محض تقلیدی یا سنی سنائی بات نہ تھی بلکہ علیٰ وجہ البصیرۃ دلائل و براہین کی اساس پر قائم شدہ حقیقت تھی جس نے ایمان کو ان کے حق میں غیب محض نہیں بلکہ خل مشاہدہ کے آنکھوں دیکھا بنا دیا تھا جس سے دنیا کی ساری شک اندازی اور وحشت انگیزی کی طاقتیں تھک کر بیٹھ رہیں لیکن ان کے بنیاء قلوب پر اثر انداز نہ ہو سکیں۔ اگر عیاذ اللہ یہ ایمان انواری یا محض سنی سنائی بات ہوتی جس میں قوت بصیرت و شہود نہ ہوتی تو اس کا ڈھلسا ہونا غیر یقینی نہ ہوتا۔

یہ فرق ضرور ہے کہ اسلام کے ابتدائی قرن خیر کے لوگ (صحابہ کرام رضی اللہ عنہم اجمعین) اپنے صفاء ذہن، سلامتی عقل و فطرت، قرب عہد نبوت، فیضانِ محبت نبوی قلب اختلاف اور براہ راست صاحب نبوت سے کلام نبوت سننے کی وجہ سے اول مرحلہ ہی میں نور بصیرت کے بلند مقام پر پہنچ جاتے تھے جو سارے دلائل اور بصیرتوں کا بخور تھا انھیں ضرورت ہی نہیں پڑتی تھی کہ وہ عقل کے ساتھ مستقلاً عقلی دلائل کی تفتیش میں پڑ کر مستقوں کو مستقوں پر منطبق کرنے کی فکر میں پڑیں جبکہ وہ نقل و وحی ہی فیضانِ محبت نبوی سے اُن پر عقل و معرفت کے سارے دروازے کھول دیتی تھی جس سے اُن کا ایمان تحقیق اور عقل و نقل کے صحیح امتزاج سے جامع اور حقیقی ایمان بن جاتا تھا۔ لیکن زمانہ نبوت سے جوں جوں بُعد ہوتا گیا اور فلسفیانہ موشگافیوں سے فتنہ خبیات نے عقلِ نارسا کو آگے رکھ کر وحی الہی کے راستوں میں مداخلت شروع کی جس سے سادہ لوح قلوب کی قوت یقین و اذعان میں فرق آنے لگا تو ضرورت پڑی کہ ایمانوں میں بصیرت پیدا کرنے کے لیے عقلی دلائل براہین



کا ذخیرہ بھی جیسا کیا جائے اور دین کے جاننا زبانیوں کو نقل کے ساتھ عقل صافی کے ہتھیاروں سے بھی مسلح کیا جائے جس سے وہ خشک اندازوں کی ممانعت کر سکیں اور ان بندگان عقل پر بھی حجت تمام کی جا سکے اور ساتھ ہی ارباب نقل و روایت کے لئے بھی ان عقلی جھڑپوں سے بطلوں کے مقابلہ میں تسکین و تسلی کا سامان بہم پہنچایا جا سکے ، ابتداءً فقہ تشکیک نے اہل عقائد اور اصول و کلیات دین کو فلسفیانہ اختراعات کی آماجگاہ بنایا اور ان کی اصولیت و کلیت سے ناجائز فائدہ اٹھا کر انہیں اپنے مروجہات کے رنگ میں ڈھال کر عوام کے سامنے پیش کرنا شروع کیا وہ عقل جو عام وحی و نقل بنا کر دنیا میں آسانی لگتی تھی اسے اصل قرار دے کر وحی الہی کی مرادوں میں ناجائز تصرفات ہونے لگے جس سے اس باغی عقل کی بدولت مختلف فرق باطلہ روافض، خوارج، قدریہ جبریہ اور معتزلہ نے جنم لیا اور دین کے نام پر کتنی ہی پاٹیاں بن گئیں جنہوں نے فقہ شکیک و شبہات کے بند سوت کھول دیئے اور راست کو جہل و نزاع کا شکار بنا دیا اس لئے اکابر سلف نے باآخر عقائد و اصول دین کی معقولیت کا پہلو و اشکاف کرنے کے لئے قدم بڑھایا اور اصول دین کی گہرائیوں پر تاحد ضرورت حکمت کے نقطہ نظر سے روشنی ڈالنے کی راہیں ہموار کر دیں جو دین میں پہلے سے مرکوز تھیں۔

لیکن ذہنی اور قلوب کی وجہ سے یہ فقہ اسی حد پر نہیں رہا بلکہ آگے بڑھا اور جدید پارٹیوں نے اہل عقائد و کلیات سے گزردہ مسائل میں بھی جنہیں فروعی عقائد کہنا چاہیئے وحی کے متواتر مفہومات سے الگ ہو کر اسی سرکش عقل کے بل بوتہ پر رخنہ اندازی جاری رکھی جس سے اور بھی بہت سے اسلامی مسائل ان کے فلسفیانہ

مطالعن کی زد میں آگئے تو ارباب کلام کا طبقہ پیدا ہوا شیخ ابوالحسن اشعری اور شیخ ابو منصور  
 ماتریدی جیسے ائمہ کلام آگئے آئے اور انھوں نے وحی الہی کی روشنی میں فلسفہ کا بھرپور مقابلہ  
 کرتے ہوئے عقائد و مسائل کو عقل لباس میں دنیا کے آگے رکھا جس سے عقل کے مدعیوں  
 کی شک اندازی کی راہیں بہت حد تک سدود ہو گئیں اور متواتر اور منقول دین رکھنے  
 والوں کے مقابلہ میں مبطلوں کے چھٹی ہتھیار بے کار ہو کر رہ گئے گو یہ فرقہ نہیں مٹے مگر  
 فرقہ ہی سمجھے گئے اور انھیں اصل جماعت کا کٹا ہوا حصہ ہی شمار کیا گیا پس جس طرح علماء  
 حق نے نقل و روایت کے میدان میں دشمنین حدیث تمہیں کفندگان روایات کی روایتی  
 وسیعہ کاریوں کے پردے چاک کر کے رکھ دیئے تھے اسی طرح اس درایتی میدان میں ان  
 مدعیان عقل کی معنوی تحریکات جاہلانہ تادیلات اور دروغ بانیوں کی قلمی بھی کھول کر کھڑی  
 اور ان کی نارسانہ عقلوں کے وہمات کو عقل صفا کی حقیقی روشنی سے شکست دی جس سے  
 ایک طرف اگر یہ تحریکی جماعتیں تھک کر ایس ہو گئیں تو دوسری طرف عقائد و مسائل  
 کے ان حکیمانہ عقلی دلائل سے ایمان والوں کے ایمانوں کی بصیرت میں ترقی اور اضافہ ہوتا گیا  
 لیکن فتنہ شبہات کی جڑیں بہر حال قائم ہو چکی تھیں جو قائم رہیں۔ مختلف فرقوں و پارٹیوں  
 کی زیر سرپرستی ان فتنوں نے اصلیت کی صورت پیدا کر لی اور یہ مختلف مکاتب خیال نے  
 روپ کے مکاتب و مدارس میں مستقلاً زیر بحث لائے جانے لگے۔ اس لئے فلسفہ مزاج  
 پارٹیوں نے یہ سوچ کر کہ اب وہ اہل حق کے مقابلہ میں کون سا حربہ استعمال کریں خاص  
 اصولی عقائد کا میدان چھوڑ کر اسلام کے عمومی مسائل میں ان فتنوں کا گندہ پانی پھیلا شروع  
 کر دیا یعنی عام دینی مسائل میں اس عقل تنگ و تاز سے انکار و تشکیک کے فتنہ کا آغاز  
 ہو گیا تاکہ اہل حق کو نفس دین ہی سے بدھن بنا دیا جائے اور وہ بالآخر ان ہی نوخیز پارٹیوں

کے دامن میں پناہ لینے پر مجبور ہو جائیں تو اب باب حکمت و معرفت و دیگر قسم کے ارباب  
فلس و مکمل آگے آئے اور انھوں نے اسلام کے تمام اہمات مسائل پر یکساں اسلوب اور مطلق  
انداز سے کلام کیا، عام اسدھی مسائل کے اسرار و نکات پر عقلی دلائل سے بحث کی اور مسائل  
کی حقیقت کھول کر فلسفہ کا تار و پود کھیر دیا۔ امام رازیؒ، امام غزالیؒ، امام خطابیؒ، ملک العلام  
شیخ عزالدین ابن عبدالسدؒ اور ابن عربیؒ جیسے عرفاء اور دانشوران حکمت دین کھڑے  
ہوئے اور انھوں نے دین کی حقائق و معانی کو عقلی براین سے پیش کر کے نہ صرف دین  
کی حدود و ہی کو مضبوط کیا اور نہ صرف دین کے ہزار عقلی اسرار اور مستور گوشے ہی اپنی دہلیز  
عقلوں سے کھول کر دنیا کے سامنے رکھ دیئے بلکہ عقلی مباحث کے لیے مستقل بنیادیں  
ہموار کر دیں۔ امام رازیؒ نے اپنی مستقل تفسیر کا مضمون ہی تفسیر بالدرایۃ اور تفسیر بالعقل  
رکھا اور قرآنی آیات کے عقلی پہلوؤں کو واضح کات کرنا قرار دیا۔ امام غزالیؒ نے تہافت الفلاس  
مکمل کردہ اصولی حود پر سرے سے فلسفہ ہی کی بنیادوں کو کھوکھلا کر کے رکھ دیا جس سے  
شک اندازوں کے گرد و پر کا ری ضرب پڑی اور اُسے سوچ پیدا ہوئی کہ وہ اب ہل حق  
کے مقابل میں کون سا حربہ اختیار کرے۔ انھیں حیرانی تھی کہ اہمات عقائد، اہمات مسائل  
آیات قرآن اور روایت حدیث کے تمام دائروں میں تو عقلی معاد عقلی معاش کو  
شکست فاش دے چکی ہے تو آخر اب ان مایوسان عقل و دین کے بقا کی کیا  
تدبیر ہے؟

اس لیے آخر کار انھوں نے اہمات مسائل کا میدان چھوڑ کر فردی مسائل میں اپنے  
وہم و شک کا گدلا پانی بہا کر شروع کر دیا جس سے مسائل فقہیہ میں انکار و تشکیک  
کے فتنے کا آغاز ہو گیا، مسائل فزعیہ کی غیر معقولیت، انفرادی استبداد یا اللہ تعالیٰ کے

فروعی اختلافات کو تخریبِ دین دکھلانے کے اہتمام سے اسلمی فقہ کو بے اعتبار بنانے کی ہم شرمع کروی تاکہ اہل حق اگر اصول سے نہیں ہٹے تو کم از کم اس جیلہ سے عملی فروعات ہی پر سے ہٹ جائیں حتیٰ کہ فقہی مسائل کے اختلافات کو بصورتِ نزاعات اجاگر کر کے جلال و قتال کے فتنے کھڑے کیے تاکہ امت کمزور پڑ جائے اور اہل حق مغلوب ہو جائیں۔ بنیاد وہی ایک تھی کہ انھوں نے عقل کو نقل پر حاکم مان کر مسائل کا فیصلہ اپنی جزوی عقلوں کے تحت رکھا تاکہ اگر اصول کو مضحل کرنے میں وہ کامیاب نہیں ہوئے تو کم از کم فروعات فقہیہ ہی کو ناقابلِ التفات بنا دیں تاکہ اہل حق پر یہ الزام عائد کیا جاسکے کہ وہ خلاف عقل اور خلاف قیاس راہوں پر چل رہے ہیں۔ اور ان کا چرادرین معاذ اللہ غیر معقول اور ناقابلِ قبول ہے لیکن انھیں اس کا پتہ نہیں تھا کہ اس پورے دینِ فطرت میں عقل کلی بطور روح کے دھڑی ہوئی ہے اور جیسے وہ ہے ریب طریقہ پر نقل صحیح کے ساتھ دنیا میں آیا ہے ایسے ہی عقل سلیم کی روشنی بھی ساتھ لے کر آیا ہے اور اس میں فہم و بصیرت اور عقل و فراست کے ایسے جوہر فرد موجود رہتے آ رہے ہیں جو اس دین کی معنویت سے ناشی عقلوں اور فرضی دینوں کی نقلی کھول سکتے ہیں چنانچہ فقہی مسائل پر زڈ پڑتے دیکھ کر اربابِ فقہ آگے بڑھے اور انھوں نے فقہی فروعات اور استنباطی مسائل میں جہاں نقول کے آخذ و پیش کیے وہیں عقلی دلائل کو بھی ان کے دوش بدوش لا کر کھڑا کر دیا۔ ہدایہ اور بدائع الصنائع جیسی لطیف کتابیں معرضِ وجود میں آئیں جن میں ہر فقہی مسئلہ کے لئے دلائل نقلیہ کے ساتھ دلائل عقلیہ کا عظیم ذخیرہ بھی فراہم کر دیا گیا جس سے فقہی فروعات اور استنباطی مسائل میں بھی انصرص فقہیہ کے ساتھ عقلی راہن کی تدوین کا آغاز ہو گیا اور اب دین میں اہل الاطلاق

نقلوں کے ساتھ عقلی استدلال کی راہیں ہموار ہو گئیں حتیٰ کہ رفتہ رفتہ دین میں عقلی مصلح اور اسرار دین نے ایک مستقل موضوع کی شکل اختیار کر لی جس سے مذہب دین اور فرقہ بندی کا یہ خیال کلیۃً غلط ثابت ہو گیا کہ دین عقلی مصلح سے خالی یا عقلی استدلال سے عاری ہے، ساتھ ہی وہ اس سے بھی مایوس ہو گئے کہ محض اپنی عقل و دوسرے اندازوں سے وہ با بصیرت ایمان داروں کے ایمانوں پر کوئی ڈاکہ ڈال سکیں گے جس سے وہ ترو و میں ہر کر اپنے ایمانی موقف سے ہٹ جائیں لیکن یہ تمام عقلی براہیں ابھی تک اپنے اپنے مسائل کے ضمن میں منتشر تھیں اور جس فن کا جو مسئلہ بھی مدعیان عقل کے یہاں ہدف بناسی فن میں اور باپ فن نے اس مسئلہ کو دلائل عقلیہ کے ساتھ ثابت کرتے ہوئے مخالف تہات کو رد کر دیا جس سے یہ معقول دلائل مختلف فنون میں بذیل مسائل بکھرے ہوئے تھے اور اپنے اپنے متعلقہ مسائل کے سلسلہ سے مختلف فنون میں جمع ہوتے رہے خود ان کا اپنا کوئی مستقل فن نہ تھا کہ اس میں اپنے اصول و قواعد کے ساتھ مرتب طریق پر جمع ہوں اور ایک منظم فن کی صورت اختیار کر کے انضباط کے ساتھ ممانعت یا حمہ کر سکیں جس کی وجہ یہ تھی کہ دوسرے اندازوں نے بھی دوسرے انداز کی کو کسی مستقل فن کی حیثیت نہیں دی تھی وہ صرف اپنے فرعونیات کے ضمن میں اپنے مفہوم کو حق بجانب ثابت کرنے کے لیے اہل حق کے مفہوم کو غیر معقول ثابت کرتے ہی پر اپنی ہمت صرف کرتے رہے۔ اس لیے اہل حق بھی ان کے جواب میں انہی مسائل کی حد تک عقلی دلائل دیتے رہے جو مختلف فنون میں بذیل مسائل جمع ہوتے رہے اور انھوں نے اسرار دین یا حکمت اسلام کو کسی مستقل فن کی صورت میں لانے کی ضرورت محسوس نہیں کی، اس لیے اسرار دین موضوع دین تو بن گیا مگر فن نہیں بنا۔

آخر کار ستا خربتہ میں حضرت الامام شاہ ولی اللہ دہلوی قدس سرہ کا ظہور ہوا جبکہ یورپ اپنے اکادی ہتھکنڈوں کے ساتھ ابھرنے کے مقام پر آ رہا تھا۔ ہندوستان کے میں و ہمار بل رہے تھے۔ دینی لائنوں میں خود رانی اور عقل پرستی کی گستاخیں لوں پر چھاری تھیں در وقت آ رہا تھا کہ یہ سیاہ بادل برس پڑیں اور دنیا کو سیل اکاد و دہریت میں بہا لے جائیں تو آپ نے اپنی فراست باطنی سے ان مقدمات کو سامنے رکھ کر آخری نتیجہ سمجھ لیا اور دیکھا کہ فلسفیت کی دلغ بیل پڑ چکی ہے نہ صرف یہ کہ اس ملک کی دنیا دین کی استدلالی لائنوں میں نقلی دلائل پر قناعت کرنے کے لئے تیار نہیں بلکہ اسلام پر شکوک و شبہات کا دار کرنے کے لئے عقلی سفسطے یک مستقل فن کی صورت اختیار کرتے جا رہے ہیں جن کے آثار کم و بیش نمایاں بھی ہو چکے ہیں اس لئے انھوں نے اپنے قلب سانی کی مخفی آواز بلند کرتے ہوئے فرمایا کہ:-

وان الشریعة المصطفویة	اور شریعت مصطفوی اس زمانہ میں
اشرققت فی هذا الزمان	اس پر ابھر رہی ہے کہ وہ (عقلی) حجتہ و
عنی ان تبرر فی قصص سابقہ	برہان کی مکمل اور مطابق بدن قیصوں
من البرہان (جز اللہ اعلم)	میں نمایاں ہو۔

آپ نے دیکھا کہ مسلمانوں میں ایک طبقہ معتزلہ کا خلب رشید بن کر سامنے آ رہا ہے جو وحی پر عقل کی حکمرانی کا قائل ہے اور نصوص شرعیہ کو عقل کی کسوٹی پر پرکھے بغیر ماننے کے لئے تیار نہیں اور نہ ان پر ایمان لانا ہی ضروری سمجھتا ہے بالخصوص دین کے ان غیبی حقائق پر جو عقل سے بالاتر اور شاہدہ سے ماوراء بھی ہیں اس لئے آپ نے اس فتنہ کے دفع اور استیصال کے طریقوں پر غور کرتے ہوئے فرمایا:-

ولا یجبر علی دفع ھذا  
المفسد قرآنًا یا باین الناصح  
وئوسس لھا، لقوا عدسما  
فعل ھو من ذلک فی تخصیات  
الیھود والنصارى والدھریۃ  
وامثالھم۔

اور اب، اس مفسدہ کے دفع کی اس  
کے سوا کوئی صورت نہیں کہ دین کے  
دعائد و علال کی عقلی مصلحتیں بیان کی  
جائیں اور ان کے لئے ایسے فرقوں کے قواعد  
دفع کیے جائیں جیسا کہ یہود و نصاریٰ و دھریہ  
اور ان جیسے دوسرے فرقوں کے مقابلہ

(حجۃ اللہ الباقیہ ص ۱)

میں ایسا ہی کچھ کیا جا چکا ہے۔

اس لئے آپ نے دین کے سلسلہ میں عقلی دلائل و براہین کو ایک فن کی صورت سے  
مدون فرمایا، اُس کے اصول و مقاصد وضع فرمائے اور اُسے فن کی صورت دیتے  
ہوئے اس فن میں جلیل القدر کتاب حجۃ اللہ الباقیہ تصنیف فرمائی جس میں ابواب و  
فصول کے تحت فن اسرار کے قواعد و منوابع اور اصول و قوانین وضع فرما کر ہر باب میں  
اس کے مناسب عقلی دلائل و براہین کا ایک ضخیم ذخیرہ ہتیا فرمایا۔

اس مقدس کتاب کے حقیقت یہ ہے کہ بندگانِ عقل کی مکر توڑ دی اور ان کے  
لئے بندگانِ عقل بننے کے بجائے بندگانِ خدا بننے کا راستہ ایسے مؤثر انداز سے کھول دیا  
کہ یا وہ اُس پر چلیں یا سکوتِ عجز کے ساتھ اپنے غم و غصہ کو دبائے بیٹھے رہیں اور ختم  
ہو جائیں۔ آپ نے فنی طور پر ابواب دین میں عقل و نقل کا صحیح مقام واضح فرماتے  
ہوئے ان دونوں کی باہمی نسبت اور حقیقی توازن کی صورت واضح فرمائی۔ آپ  
نے عقل سے کسی عقیدہ کا استفادہ کرنے کے بجائے اُسے عقائد و احکامِ شرعیہ کے  
لئے توثیقِ مثبت اور دشمنانِ حق پر الزام قائم کرنے کا ایک وسیلہ قرار دیا جس سے

فصل کی عظمت و حکومت اور عقل کی اس کے حق میں خدمت گاری پوری طرح دشمنان ہو گئی۔ انھوں نے مدعیانِ عقل کو یہ تاثر دیا کہ جو چیز ان کے یہاں خدائی کا درجہ رکھتی ہے یعنی عقل وہ ان کے یہاں بہت دینِ محض ایک خدا شکار و چاکر کی حیثیت رکھتی ہے اور پھر اس کے تحت مسائل میں اس کے نوئے نکاہر فرماتے جس سے بہت سی جزوی عقلوں کو ندامت کے ساتھ پیچھے ہٹنا پڑا لیکن اس کے بن تیرہویں صدی میں جبکہ یورپ میں تو عقلِ انسان میں برسرِ اقتدار آگئیں اور اپنی ساتھ فلسفہ جدید اور سائنس کی ترقیات لے کر آیا یاں ہوئیں۔ مشینی دور کا آغاز ہوا مشینری نے دنیا کے دل و دماغ پر قبضہ کر لیا رکھنا پینا، دینا لینا، لباس اور وسائلِ معاش، سفر اور حضر، سواری اور مرکب، تجارت و ذراعت صنعت و حرفت، جنگ و صلح حتیٰ کہ مکانات کی ہوا اور پانی، دوا اور غذا، آدمیوں کا سنا، اور سنانا، تقریر اور خطابت، غرض ساری زندگی اور وسائلِ زندگی مشینی لائنوں پر رواں دواں ہونے لگی، تارا اور فون پر خبریں دوڑنے لگیں، ریل، موٹر، درہمیں بھر دہر کی مسافیتیں طے ہونے لگیں۔ وسائلِ حیات فیکٹریوں، ورخانوں میں ڈھلنے لگے، دُور دراز کے انسان ٹیلی ویژن کے برقی پردوں پر نمایاں نظر آنے لگے، ہزار میل کی مسافت کے باوجود ایک ملک دوسرے ملک کے آگے سامنے کھڑا ہوا۔

خلاصہ یہ کہ بھر اور ہوا اور خلا، و فضا، سب ہی مشینوں کی زد میں آئے۔ پھر ساتھ ہی سائنس نے مادہ کے ہزار ہا سرسبز راز دنیا کے سامنے کھول کر رکھ دیے جس سے دنیا مخفی اور پنہاں چیزوں کا مشاہدہ کرنے کی عادی ہو گئی۔ بالفاظِ دیگر فلسفہ جدید اور سائنس کے نئے نئے انکشافات سے جن کی بنیاد مشاہدات پر تھی، دنیا عقلی



نظریات اور معقولات سے گزردہ محسوسات کی گرفت میں آگئی تو قدرتی طور پر پرانے نظریات میں انقلاب رونما ہوا۔

اس لیے اب وہی عقل پرست طبقہ جس پرستی کا شکار ہوا اور اس دور کی دنیا نظریاتی استدلال سے زیادہ حیاتی اور مشاہداتی استدلال کی لائنوں پر آگئی، اب اُس کے یہاں کوئی شرعی دعویٰ اُس وقت تک قابلِ سماعت نہیں رہا جب تک کہ وہ معقولات کے ساتھ محسوس شواہد سے محسوس کر کے پیش کیا جائے اور روحانی معتقدات کی پشت پر مشاہداتی تجزیے نہ ہوں۔

بنابریں اسی خوگر محسوس طبقہ نے اسلامی حصار پر عقلی نظریات کے بجائے حسی مشاہدات اور طبیعیاتی افکار سے حملے کرنے شروع کر دیے، اس لیے ضرورت تھی کہ اب اسلامی مسائل کو نظریاتی لباس سے لبوس کرنے سے زیادہ طبیعیاتی رنگ کی قیصوں میں لبوس کر کے پیش کیا جائے اور طبیعیاتی شکوک و شبہات کا جواب انہی طبیعیاتی اکتشافات کے اصول سے دیا جائے۔

تو اس صدی کے اوائل میں حق تعالیٰ کی فیاض قدرت نے شمس الاسلام محمد ﷺ فی اللہ رضی حضرت مولانا محمد قاسم نانوتوی قدس سرہ بانی دارالعلوم دیوبند کو اس دور کے طبیعیاتی رنگ کے امراض اور جراثیم کے معالجہ کے لیے بطور طبیب اور مصلح امت کے نمایاں فرمایا اور آپ نے اپنی تقریر اور تحریر کے ذریعہ ان بندگانِ سائنس و مشاہدات کے دماغوں کو انہی کے مسلمات سے جھنجھوڑا اور ان کے دماغوں کا تنقیہ شروع فرمایا

حکمتِ قاسمہ کے تمام اجزاء نے جو حضرت والا کی تصانیف میں موجود ہیں

طرح بکھرے ہوئے ہیں۔ جہاں اسلامی حقائق پر گہری رتیاتی اور خاص عقلی دلائل کی  
 روشنی ڈالی وہیں وہ پورے زور اور قوت کے ساتھ ان حقائق کو آج کے محسوسات  
 اور دورِ حاضر کے حسی شواہد و تقاضے سے بھی مدلل کر کے اس طرح پیش کیا کہ اسلام کے  
 نبی امیر، شریعت کے بنیادی مقاصد اور دینِ فطرت کے مہانی و اصول اس حیاتی  
 رنگ استدلال سے بالکل طبعی اور محسوس و مشاہد نظر آنے لگے۔ ذات و صفات  
 خداوندی، مہد، و مواد، توحید و رسالت، عقائد و شرائط، برتن و قیامت، مزا  
 و جزا، جہنم و جنت، وزن و عمل، میزانِ عمل، جنت و نار، مائید و جنات، عرش و کرسی،  
 لوح و قلم وغیرہ ان عقائد اور اُن سے متعلق اعمال کا صفات خداوندی سے ربط و  
 علاقتہ، کلیات دین کے ساتھ فرعیات کا ارتباط پھر شرائط و عقائد کی عقلی اور طبعی مصالح  
 اس طبعیاتی طرزِ استدلال سے کچھ اس طرح واضح و آشکار فرمائے کہ یہ سب امور فطرت اور  
 طبیعت کا مقتضا محسوس ہونے لگ گئے جس سے اور اندازہ ہوتا ہے کہ حضرت جلال  
 ان حقائق کو محض نظری دلائل کے زور سے جبری طور پر دلائل میں ٹھوس نہیں چاہتے بلکہ  
 یہ دلائل کرنا چاہتے ہیں کہ دین کے یہ تمام عقائد و احکام نہ صرف طبیعت کا تقاضا ہیں  
 جن کا وجود اسی طرح قابلِ تسلیم ہے جیسے چمکتے ہوئے سورج کا وجود جس سے ایک  
 ہیم، نشانِ جبری انداز سے نہیں بلکہ طبعی تقاضوں سے انھیں مانتے اور تسلیم کرنے  
 کے لئے بطورِ درغبت جھکنے کے لئے تیار ہو جاتے، حضرت والہ کے اس نئے طرز  
 اثبات سے اس پورے دین کا محض دینِ عقلی ہونا ہی نہیں بلکہ دینِ فطرت ہونا نکلا  
 ہو جاتا ہے جیسا کہ حضرت والہ کی کتابوں میں اُن کی تقریراتِ استدلال سے  
 واضح ہو گا۔

ساتھ ہی حیرت انگیز بات یہ ہے کہ حضرت واز کا یہ علم بلاشبہ لدائی ہے  
 دور کی کتابی نہیں، لہذا وہ وجدانی ہے جس کا بغا ہر دوسرے کے وجدان کے  
 لیے حجت ہونا ضروری نہیں تھا، لیکن آپ کا طرز بیان خاص، استدلالی و منطقی ہوتا  
 ہے جو مطیع و منکر دونوں کے لیے یکساں حجت ہو۔

حقائق سب کی سب منقول، لیکن پیرایہ بیان بلا حوالہ نقل خالص معقول و در  
 اس کے ساتھ فلسفیانہ اور سائنسی گویا عقل و معنی دونوں کو صحیح معنی میں حضرت  
 نے دین کا ایک خدمت گار بنا کر دکھا دیا ہے کہ فلسفہ اور سائنس کا کان پکڑا اور  
 دین کے خون سے گوشے کی چاہی اُن سے خدمت لے لی، جس سے دین کی نسبت  
 سے عقل و مطیع دونوں کا موقع بھی خود بخود کھل کر سامنے آجاتا ہے۔

اس سے بھی زیادہ عجیب بات یہ ہے کہ مضامین نہایت بلند پایہ، بہت  
 گہرے اور علوم نہایت دقیق اور خاص ہیں لیکن طرز بیان نہایت شگفتہ اور سہل  
 ہی نہیں بلکہ سہل مشعل۔ مقدمات کی ترتیب بھی کہ ہم سے اہم ترین گویا خود بخود  
 نکلنے کے لیے ابھر رہے ہیں تقریباً استدلالی نہایت رتب جو ذہن کو پھیل کرتی ہوئی  
 اس کی گہرائیوں میں اُتر جاتی ہے اور ساتھ ہی حضرت واز کا شلخ و رشلخ بیان  
 مسند کے تمام شقوق و جوانب پر اتنا عادی اور اس کے تمام گوشوں کا اس درجہ  
 واشگاف کنندہ ہوتا ہے کہ اس سے صرف وہی ایک زیر بحث مسند حل نہیں ہوتا  
 بلکہ اس کے سیکڑوں امثال جو اس کی زد میں آجائیں، خواہ وہ کسی دوسرے ہی  
 باب کے ہوں اس صولی طرز بیان سے حل ہوتے چلے جاتے ہیں بلکہ قلوب  
 پر کتنے ہی علوم و معارف کے دروازے کھلتے جاتے ہیں جن سے نئے نئے مسائل کا

راستہ بھی ہو اور ہوتا چلا جاتا ہے، اس صورتِ مانی سے آدمی یہ ماننے پر مجبور ہوتا ہے کہ شریعت کے اس جزئیہ کی پشت پر عقلی کلیات کی کس قدر ملک موجود ہے اور کتنے کلیئے، عقلی، اصول اس ایک جزئیہ میں اپنا عمل کر رہے ہیں جس سے وہ عقلی ہی نہیں طبعی نظر آنے لگتا ہے۔ بقول حضرت مارٹ بائڈر مولانا محمد یعقوب صاحب رحمۃ اللہ علیہ اولین صدر مدرس دارالعلوم دیوبند کہ:-

”حضرت والا کے دماغ کی ساخت ہی خلقی طور پر حکیمانہ واقع ہوئی تھی، اس لئے بلا اختیار اُن کے دماغ میں حکمت ہی کی باتیں آسکتی تھیں جس سے ان کے یہاں جزوی مسائل کا کلام بھی کلیاتی رنگ اختیار کر کے ایک کلیہ بن جاتا تھا اور اُس سے وہی ایک جزئیہ نہیں بلکہ اُس جیسے سیکڑوں جزئیئے حل ہو جاتے تھے اور اوپر سے ان کا وہ کلی اصول کھل جاتا تھا جس سے اس جزئیہ کا نشو و نما ہوا ہے۔“

بعض ایسے جزوی مسائل جنہیں فقہا یا مست خدب قیاس امر تعبیدی کہہ کر گزر گئے ہیں حضرت والا کے یہاں وہ بھی قیاسِ مطلق سے پیدا شدہ عقلیاتی ہیں چونکہ آپ کے نزدیک شریعت کا کوئی چھوٹے سے چھوٹا اور جزوی سے جزوی مسئلہ بھی غیر قیاسی یا مخالف عقل تسلیم نہیں کیا گیا ہے شدتِ قبہ کا ناقص دستور ہونا تمام فقہاء کے نزدیک ایک خدب قیاس اور اضافہ و دیگر غیر عقلی ہے اس لئے وہ اُس کی کوئی عقلی دلیل نہ پا کر اُسے تعبیدی کہتے گئے ہیں جس کے معنی یہ ہیں کہ یہ عقل کے خلاف محض ایک امر شرعی ہے جسے صرف بوجہ ایمان ہی تسلیم کیا جائے گا لیکن حضرت والا نے اُسے بھی عقلی قرار دے کر اُس پر عقلی دلائل پیش فرمائے ہیں، درہند یا سہ کہ جس کلیہ سے

یہ جزیرہ پیدا ہوا ہے جب وہ عقل ہے تو جزیرہ کے غیر معقول ہونے کے کوئی معنی نہیں ہو سکتے جیسا کہ پہلے موقع پر اس کا تفصیلی بیان آئے گا۔

بہر حال شرعی جزئیات کو ان کے عقلی کلیات کی طرف راجع کرنا اور کلیات سے نادر جزئیات اور مقاصد دین کا استخراج کر لینا یا متعدد جزئیات کے تتبع و استقراء سے ایک کل اصول قائم کر کے ہزاروں جزئیات کا اُس سے فیصلہ کر دینا آپ کا خاص علم اور علم کا خاص امتیازی مقام ہے۔

اس سے بھی زیادہ عجیب اور حیرت ناک یہ ہے کہ عاشر قیاس و استنباط کا تعلق احکام سے ہوتا ہے نہ کہ اخبار اور واقعات سے عقلی طور پر یہ تو کہا جاسکتا ہے کہ یہ حکم معقول ہے لیکن عقلی استدلال سے یہ کہنا مشکل ہے کہ یہ واقعہ معقول اور عقلی ہے اور اُسے عقلاً بھی یوں ہی ہونا چاہیے تھا۔ لیکن حضرت دلا کے یہاں شرعی واقعات بھی اصول عقلیہ سے باہر نہیں ہیں اور آپ کا خدا و علم اور فرست اخبار اور واقعات کی عقلی لمبیاں میں بھی اُسی طرح کام کرتا ہے جس طرح وہ احکام و راوی و نواہی کی حقائق بیانی میں کار فرما ہے۔

ظاہر ہے کہ واقعات اور حوادث کو کسی عقلی اصول سے جوڑ کر یہ دعویٰ کرنا کہ یہ واقعہ عقلاً بھی یوں ہی پیش آنا چاہیے تھا جس طرح کہ وہ واقعہ پیش آیا، بلاشبہ علم و فراست اور قلبی ذکاوت کی ایک نادر مثال ہے۔

دنیا میں کعبہ معظمہ بیت اللہ کا وجود اُن کے یہاں محض تکوینی نہیں بلکہ عقلی بھی ہے یعنی بیت اللہ عقلاً بھی اُسی محل میں ہونا چاہیے تھا جس میں وہ واقع ہے پھر بیت اللہ کا اول بیت ہونا جو قرآنی دعویٰ ہے اُن کے یہاں محض تاریخی نہیں بلکہ

عقلی بھی ہے کہ اُسے عقلاً بھی اول بیت ہی ہونا چاہیے تھا جیسا کہ وہ ہے حقیقی کہ  
بیت اللہ کے چالیس سال بعد مسجدِ عقلی کی بنیاد رکھے جانے کی یہ تاریخ یعنی مدت بھی  
عقلی ہے کہ عقلی کی تاسیس عقلاً بھی کعبہ کے چالیس ہی سال بعد ہونی چاہیے تھی۔

اس سے بھی عجیب تر یہ کہ کعبہ محترمہ اور مسجدِ عقلی کا درسیانہ فاصلہ جو تفسیرِ با  
ڈھائی تین سو میل ہے یہ بھی اُن کے اصول پر عقلی ہے محض تاریخی یا جغرافیائی نہیں  
صرف اس لیے کہ وہ شرعی دعویٰ ہے اور ان کے اصول حکمت میں شریعت کا کوئی  
دعویٰ مخالف عقل قیاس نہیں ہو سکتا چنانچہ قبلہ نامیں اس کی تفاسیل دیکھ چاسکتی ہیں  
قرآن حکیم نے کائنات کے مشاہدات زمین، آسمان، چاند، سورج، ستارے،

دریا، پہاڑ، جمادات، نباتات اور حیوانوں کی شمالی، جنوبی رفتاروں سے بہت سے  
نہیں حقائق پر استدلال کیا ہے جو بلاشبہ فطری اور طبعی طرزِ استدلال ہے، حضرت  
نے ان کمونات کے اندرونی کمونات کی گہرائیاں طبعی انداز میں کھلی کر ان استدلال  
کو عقلی سے زیادہ طبعی بنا دیا ہے اس اصول پر کہ یہ خدا کے افعال ہیں اور اُس کے  
افعال سے زیادہ اور کس کے افعال فطری ہو سکتے ہیں۔ آپ نے بدلائل واضح  
کیا ہے کہ قرآن کے یہ استدلالی مقدمات کن کن گہری اور فطری حقائق کو اپنے  
اندر لیے ہوئے ہیں جن سے یہ مسائل ثابت ہو رہے ہیں اس لیے قرآن کے  
یہ سب مسائل محض عقلی ہی نہیں بلکہ سائنٹفک بھی ہیں۔ مثلاً قرآن حکیم نے عالم کے  
جزئیاتی تغیرات سے قیامت کے ثبوت پر استدلال کیا ہے جو اُس کا مخصوص شرعی  
انداز ہے، حضرت نے اُسے کھولتے ہوئے کہا ہے کہ جب عالم کے یہ جزئیاتی  
تغیرات طبعی اور سائنٹفک ہیں جو سائنس کا دعویٰ ہے تو عالم کا کلی تغیر یعنی مجموعہ

عالم کی موت بھی ایسی ہے جسے قیامت کہتے ہیں پس قیامت کو عقلی دلائل سے الگ ثابت کیا ہے جو فلسفہ کا موضوع ہے اور طبعی اور مادی شواہد سے الگ نمایاں کر دیا ہے جو سائنس کا موضوع ہے۔

اس طرز استدلال سے جہاں تکوین و تشریح کے مسائل طبعی نہ تھے ثابت ہوتے ہیں وہیں ان حقائق اور دقائق سے قرآن حکیم کا معجزہ ہونا بھی نمایاں ہوتا ہے کہ خدا ہی کے کلام میں ایسی گہرائیاں ہو سکتی ہیں اور نظا ہے کہ اس سے بد شبہ نہیں کہ قرآن حکیم پر ایمان نہ صرف تازہ بہ تازہ بلکہ علمی و ادبی بصیرت ہو جاتا ہے جو تصورِ پہلی ہے۔ اور ان عقلی اور طبعی حقائق کے کھونٹے سے ہی ممکن ہے۔

اس سے واضح ہے کہ قرآنی حقائق جب اس عقلی اور طبعی انداز سے سامنے آئیں اور جبکہ وہ کسی دور میں بھی غلط و احمق نہیں ثابت ہوں گے اور نہ ہو سکتے ہیں تو یہ محض اعجازِ قرآن ہی کی بین دہلی نہ ہوگی بلکہ اس پر لائے ہوئے ایمان کی مضبوطی کا بھی ایک مستقل حجت ہوگی جو حقائقِ بیانی کا ایک زبردست اور عظیم مفاد ہے کہ ایمان علمی و ادبی بصیرت ہو جائے جو حقیقتاً ایمان کے تحقیقی ہو جانے کی صورت ہے اب اگر یہ حقائق اختیار کے سامنے آجائیں تو عقلاً کوئی وجہ نہیں رہتی کہ وہ ایمان لائے کی طرف نہ جھکیں، البتہ تعصب و عناد دوسری بات ہے جو زیر بحث نہیں ہے۔

بہر حال حکمتِ تاسیہ میں بیک وقت عقلی اور طبعی دلائل ساتھ ساتھ چلتے ہیں تاکہ ایک طرف اگر دینی مقاصد کا اثبات فطری طور پر عقلی رنگ میں ہو تو دوسری طرف ان کا ثبوت حسی اھد مشاہداتی طور پر طبعی رنگ میں بھی ہو اور اس طرح آپ نے دین کے اثبات میں نثریاتی اور حیاتی دونوں طریقے اختیار فرمائے ہیں، ہاں الفاظ دیگر

مہاتمی فلسفہ اور مہادیسی سائنس دونوں ہی سے خدمت لی ہے تاکہ ایک طرف تفسیر  
 مزاج لوگوں کے شبہات اور شکاکات فلسفیانہ انداز سے حل ہوں اور دوسری طرف  
 مادہ پرستوں کے سائنسی شکوک و شبہات جیاتی انداز سے مرتفع ہوں کہ اس کے  
 بغیر اس دور کے مادہ پرستوں اور عقل پرستوں کی اصلاح کا دوسرا راستہ نہیں تھا۔  
 اس لیے بے جھجک کہا جاسکتا ہے کہ اس قرن کے یہ عرفاء اور حکماء اور بالخصوص  
 حضرت والا اس دور کے مجدد تھے جنہوں نے اپنے اپنے وقت پر اپنے اپنے دائروں  
 میں وقت کے تقاضوں کے مطابق تجدیدِ دین اور اصلاحِ امت کے فرائض انجام دیے  
 اس پر بیان کی بلاغت و فصاحت کا یہ عالم ہے کہ آج سے سو برس پہلے کی  
 اُردو کو سامنے رکھ کر دیکھا جائے حضرت والا کے حکیمانہ بیانات کی اردو آج سو  
 برس بعد کی اُردو سے دور نہیں محسوس ہوتی۔ محاورات کا فرق چہرگانہ چیز ہے  
 جو حسبِ تقاضائے وقت بدلتے رہتے ہیں لیکن طرزِ ادا اور اسلوبِ بیان آج کے  
 معیارِ ادب کے لحاظ سے بھی اونچے درجہ کی فصاحت اور بلاغت سے گرا ہوا نہیں  
 جس سے آج کا ادیب بھی نہیں اُگتا سکتا۔

مضمون کی بلندی اور حقائق کی گہرائیوں کی وجہ سے اگر کسی قلمی اساتذت یا کم  
 استعداد کو ان عالی مضامین کے سمجھنے میں دشواری پیش آئے تو وہ بیانِ حکمت کا  
 تصور نہیں ہے بلکہ ناخوشگوار علمی استعداد کا قصور ہو سکتا ہے یہی وجہ ہے کہ اُس  
 دور کے مسلم اور غیر مسلم، دہلی اور اردو داں حضرات کے سامنے حکمتِ قاسمہ کے  
 اربابانہ اور ملیح بیانات نفسِ بیان و تقریر کے لحاظ سے بھی اک مثالی درجہ رکھتے  
 تھے جس کا اپنوں اور پرائیوں بلکہ دشمنوں کو بھی اعتراف تھا۔



چنانچہ مباحثہ شاہ جہاں پور میں جو عیسائی پادری عیسائیت کے عمومی فروغ کے منصوبے کے شرکب مباحثہ ہوئے، یا جو ہندو اپنے مذہب کی ترویج عام کے جذبات کے تحت بحث میں حاضر تھے انھیں حضرت والا کے یہ اعجازی بیانات اور فلسفیانہ اور حکیمانہ تقریرات استدلال سن کر سکوت بجز کے ساتھ ان بیانات کی تاخیر و تصرف کا لوم بھی ماننا پڑا، انقیاد و طاعت جداگانہ بات ہے جو توفیق الہی پر موقوف ہے۔

پادری ینگ نے کہا جو مباحثہ شاہ جہاں پور میں شرکب اجداس تھے :-  
 کیا پوچھتے ہو، ہم کو بہت سے اس قسم کے جلسوں میں شامل ہونے کا اتفاق ہوا اور بہت سے علماء اسلام سے اتفاق ٹھنکوا ہوا، پر نہ یہ تقریریں سنیں، نہ عیساء عالم دیکھا، ایک ڈبلا پتلا سا آدمی، نیلے سے کپڑے، یہ بھی نہیں معلوم ہوتا تھا کہ یہ کچھ عالم ہیں، ہم جی میں کہتے تھے کہ یہ کیا بیان کریں گے؟ یہ تو ہم نہیں کہتے کہ وہ حق کہتے تھے، دگو اس حق کا جواب دینے اور اپنا مفروضہ حق واضح کرنے سے عاجز بھی رہے جیسا کہ انھیں خود بھی دوسرے مواقع پر اس کا اعتراف کرنا پڑا، پر اگر تقریر پر ایمان لایا کرتے تو اس شخص کی تقریر پر ایمان لے آتے۔

(سیلہ خدا شناسی ص ۱۱)

اسی پادری ینگ نے مباحثہ کے آغاز میں علماء اسلام کو پہلو تہی کا طعنہ دیا تھا، لیکن حضرت والا کی تقریر سن کر اس طعنہ کے خلاف رعب اللسان تھے۔  
 مولوی عبدالوہاب صاحب بریلوی نے حضرت والا سے عرض کیا کہ یہ پادری (اینگ) بعد اختتام مباحثہ ملنے آیا تھا اور حضرت کی تقریروں کی تعریفیں

کرتا تھا جیسا کہ سیدۂ خدا شناسی ص ۳ پر تفصیل مرقوم ہے۔

ماسٹر جوگل نے (جو شاہ جہاں پور کلچرل میڈرس (پروفیسر) تھے) کہا:-  
”مسندوں میں ایک ہی عالم دیکھا۔“

(سیدۂ خدا شناسی ص ۳)

ایک اور پادری سے سید ظہور الدین صاحب شاہ جہاں پوری نے پوچھا، تم  
اُس دن (یومِ مباحثہ) میں کچھ نہ بولے، اُنہوں نے کہا کہ نہ۔

ہم کہہ جاتے، پادری صاحب (حضرت نانوتویؒ) نے کوئی بات چھوڑ دی تھی  
جو ہم بولتے، ہمارے پادری نوٹس (جو یومِ مباحثہ میں پادریوں کے سربراہ  
اور قائد تھے) ہی کو جواب نہ آیا

(سیدۂ خدا شناسی ص ۳)

جانکی دس جوگی نے (جو اُس مباحثہ میں شریک جلسہ تھا، خود حضرت دالاکہا،  
جب تم نے بولی، (ری رتھریک)، تو ہم نے دیکھا کہ اُس کا (پادری نوٹس  
کا) اتنا سر سرکھ گیا تھا (یعنی روح ہوا ہو گئی تھی)

(سیدۂ خدا شناسی ص ۳)

اسی طرح دوسرے ہندوؤں کے منقولے بھی اس کتاب میں اسی قسم کے  
فصل کیے گئے ہیں۔ کہا گیا کہ:-

جب سید برخواست ہوئے لگا اور سب اہل اسلام وہاں سے روانہ ہوئے  
تو سید کے ہندو وغیرہ ان مناظر اہل اسلام دین سے حضرت دالاکہا کی طرف  
اشارہ کر کے اوروں کو بتلاتے تھے کہ یہ ہیں (یعنی یہ) حضرت دالاکہا، جنہوں

سے پادریوں کو جڑ کیا اور شکست دی۔

(میلہ خدا شناسی ص ۳۰)

جانکی داس جوگی نے کہا:-

جے ہی ہوئی راجنی ہی حضرت والا! میں جنھوں نے سچ سب سے اپنا

(میلہ خدا شناسی ص ۳۰)

لوہ منایا

ختم مباحثہ پر حضرت والا نولس کے خیمہ میں خود ملنے تشریف لے گئے اور نصاب فرمائیں۔ فرمایا کہ دین عیسوی سے توبہ کیجئے اور دین محمدی اختیار کیجئے دنیا چند روزہ ہے۔ عذاب آخرت بہت سخت ہے۔ پادری صاحب نے کہا بے شک اور چپ ہو رہے اور آخر میں پادری نولس نے کہا کہ:-

میں آپ کا شکریہ ادا کرتا ہوں کہ آپ نے میرے حق میں اتنا فکر کیا اور میں

آپ کی اس بات کو یاد رکھوں گا۔ (میلہ خدا شناسی ص ۳۰)

بہر حال حضرت وٹا کی صداقت کمال لیاقت اور بیان کی براہمت غیر مسلموں پر بھی اثر انداز ہوئے بغیر نہیں رہتی تھی جکیا نہ دلائل اور فلسفیا نہ براہین جدا گانہ چیز ہے ایسی تقریر و بیان کے تاثرات تھے کہ اگر یہ سننے والے غیر مسلم اگر اسلام نہیں بھی قبول کرتے تھے تو معترف حق ضرور ہو جاتے تھے اور اس طرح اُن پر ضد کی جھٹ قلم ہو جاتی تھی۔

یہ تو ان رکا قصہ ہے جو عرض کیا گیا لیکن خود مسلمان کہلائے والے ایسے فضلاء بھی جن کی آنکھوں کو فلسفہ جدید اور سائنس نے خیرہ کر دیا تھا وہ بھی جب یہ بیانات سننے لگے یا سچ علماء دیوبند سے اُن کی ترجمانی کو سنتے ہیں تو وہ نہ صرف معجب

ہی ہوتے ہیں بلکہ ان کے خیالات کی دنیا میں انقلاب بپا ہو جاتا ہے اور وہ سوچ میں پڑ جاتے ہیں کہ ان دلائلِ قاہرہ کے بعد عقائد و افکارِ دین کے بارے میں خروہ کس طرح اپنے اس طبعیاتی یا سائنسی موقف کو قائم رکھیں؟ اور کیونکر مزاحراتِ حق کریں۔

اس حقیر کا رہ کو خود بھی بار بار اس کا تجربہ ہوا کہ اس قسم کی جبرِ مجلس میں بھی قبل گرجوٹیوں سے خطاب ہوا اور مناسب موقع حضرت والا کے صوم کی ترجمانی کی نوبت آئی تو بار بار یہی اعتراف و اقرار کا منظر دیکھنے میں آیا۔ اس سے ہم اس نتیجہ پر پہنچے ہیں کہ آج کے دور کے انکارِ الٰہی اور دہریت و زندہ کا قرر واقعی استیصال یا دفاعِ گرگن ہے تو اسی حکمتِ قاسمہ کی علمی روشنی سے ممکن ہے جو آج کے فلسفہ و سائنس کے مسلمات و نئے نئے انکشافات ہی کے اصول سامنے لا کر اسلام کی صداقت کا لوہا منوا سکتی ہے، و جس میں حقیقی طور پر تمام حجت کی شان موجود ہے۔

یہ حکمت گو اپنی معنویت اور ضیوہ بیانی کے لحاظ سے وضعِ سبب اور دلوں میں اتر جانے والی حقیقت ہے اور اس کی تاثیرات و تصرفات گو آفتاب سے زیادہ روشن اور غبار و اغیار نہ اپنوں تک پر اثر انداز ثابت ہوئی لیکن پھر بھی مضامین کی دقت و مستفیدین کی استعدادوں کی قلت بالخصوص جبکہ بے توجہی سے اس کی اغداط آمیز طباعت نے اس کی دقت کو اور زیادہ بڑھا دیا ہو کچھ علمی حلقے اس سے دہشت زدہ نظر آتے ہیں بلکہ ان بلند پایہ اور گہری حقائق کی نسبت سے بعض قلیل الذہن سمیت علماء بھی اس سے بھاگتے ہوئے محسوس ہوئے لیکن حکمت بہر حال حکمت ہے اور مسائل کی نسبت سے گو دلائلِ مشکل بھی ہوتے ہیں بالخصوص

جبکہ وہ فلسفیانہ اور گہرے حقائق پر مشتمل ہوں لیکن سطح پسند لوگوں کی وحشت سے اہل فہم نہ کبھی متاثر ہوئے نہ ہوں گے اور نہ ہی ان کی طلب حکمت کی دورنگی دور میں بھی ختم ہوگی۔ کلام کی وقت یا رفعت مقام کا تقاضا اُسے حل کرنا ہے نہ کہ اُس سے بھاگنا۔ دنیا جانتی ہے کہ اس وقت کے باوجود اُس سے کامیاب ہونے والے کامیاب ہوئے اور انھوں نے ہزاروں کو کامیابی کی منزل تک پہنچایا۔

جماعت دارالعلوم اور علماء میں ہزاروں ہزار نکلیں گے جنہوں نے اس حکمت سے سبق لیا لیکن خصوصیت سے جن حضرات کو اس حکمت سے خاص مناسبت اور گرویدگی تھی ان میں پہلے طبقہ میں حضرت اقدس مرشدی و مرشد عالم حضرت شیخ الہند رحمۃ اللہ علیہ ہیں جن کے درس حدیث کا طغرائے امتیاز ہی یہ علوم قاسمید تھے، آپ اس حکمت کا ایک نہایت گہرا عرف اور اُس کے الدین ترجمان تھے، انھیں ان علوم و معارف کے کاغذ سے قاسم ثانی کہا جانا ایک واقعی حقیقت ہے، حسب روایت حضرت مولانا حبیب الرحمن صاحب عثمانی رحمۃ اللہ علیہ آپ نے حضرت دانا کی بعض اذوق کتابیں جیسے آپ حیات وغیرہ حضرت والا سے درس و رسنا پڑھی تھیں اس لیے ان بدیہیات قاسمید کی جو ترجمانی آپ فرما سکتے تھے وہ دوروں سے ممکن نہ تھی، دوسرے ترجمان حکمت اس طبقہ کے ایک فردِ کامل حضرت قدس مولانا سید احمد حسن امر دہی رحمۃ اللہ علیہ تھے جن کی دہلی اور غوردہ کی تقریریں اسی حکمت سے مملو ہوتی تھیں پھر اسی طبقہ میں تیسرے ترجمان میرے والد ماجد حضرت مولانا حافظ محمد احمد صاحب رحمۃ اللہ علیہ تھے جنھیں اس حکمت کے مضامین پر اس درجہ عبور حاصل تھا کہ وہ حضرت دانا کی کتب کے صفحہ اور سطر تک کے حوالہ سے یہ مضامین

ارشاد فرمایا کرتے تھے جلالین شریف، مشکوٰۃ شریف اور مسلم شریف میں جو آخر میں اُن کے درس کی خاص کتابیں تھیں کثرت و بیشتر موقع ہر موقع ان علوم کی ترجیح فرماتے رہتے تھے، راقم الحروف کو جو تھوڑی بہت مناسبت حکمت قاسمہ سے پیدا ہوئی وہ انھیں کے درس کا خلیل ہے جبکہ مشکوٰۃ و مسلم احقر نے انہی سے پڑھی ہیں اور ان میں حضرت مخدوم آیات و احادیث کے معانی کے اثبات میں اسی حکمت کے اجزاء سے کام لیتے تھے جس کا اثر شرح صدر کی صورت سے سینوں پر پڑتا تھا۔ ان کے بعد دوسرے طبقہ میں حضرت علامہ مولانا شبیر احمد عثمانی رحمۃ اللہ علیہ جو تھے ترجیح دیتے تھے جنھیں اس حکمت پر پورا عبور حاصل تھا اور انھوں نے یہ علم اَدل کے دہزرگوں کے درس سے حاصل کر کے اپنے دل کی گہرائیوں تک پہنچایا اور پھر تصانیف قاسمہ کا گہرا مطالعہ فرمایا، اُن کا مقولہ تھا کہ جس کے سننے والوں میں یہ حقیر راقم الحروف بھی شامل ہے کہ اگر میری نظر ان کتابوں پر نہ ہوتی تو نہ معلوم میں اعتزال کے کس گڈھے میں پڑا ہوا ہوتا۔ حضرت مدد کے درس حدیث و تفسیر کا طفرائے امتیاز یہی علوم قاسمہ تھے جنھیں وہ احادیث کے سلسلہ سے درسی تقریروں، نیز اپنے مواعظ و خطبات میں بیان فرمایا کرتے تھے اور یہی اُن کی تقریروں میں جاویدیت کا ایک بنیادی سبب تھا۔ آپ نے اپنی شرح مسلم فتح الہم میں بالخصوص کتاب الایمان میں اپنی تقریرات استدلال کو انہی علوم سے آراستہ کیا اور ان علوم کو خاص طور پر اس کتاب میں سمویا ہے اور جگہ جگہ حضرت والا کے حوالے دیئے ہیں۔

آخر میں حضرت الاستاذ، لاکبر حضرت علامہ آذرخشاہ قدس سرہ سابق صدر المدینہ دارالعلوم دیوبند بھی اس حکمت کی طرف متوجہ ہوئے اور ان حقائق کی ترجیحانی شروع

فرمائی حتیٰ کہ آپ نے علیہ کی ایک مخصوص جماعت کو خارج اوقات میں شغل شروع کرانی جس میں یہ ناکارہ بھی شامل تھا۔ اُس میں جگہ جگہ کلامی مسائل کے ضمن میں حضرت والا کی تقریریں نقل فرماتے تھے اور انہی کے اصول سے فلاسفہ کا رد بھی کرتے جاتے تھے اسی دوران میں حضرت مدوح نے ایک کلامی قصیدہ بنام حزب الحق نامی حدود ستہ العام بھی موزوں فرمایا جس کے حاشیہ میں حاجی حضرت والا کی تصانیف کے حوالوں سے حضرت کے یہ کلامی رسوم نقل فرمائے ہیں۔

اس طبقہ ثانی میں خصوصیت سے حضرت علامہ مولانا عبید اللہ سندھی رحمۃ اللہ علیہ نے تو حکمت و فلسفہ اور حکمت قاسمی کو اپنا موضوع زندگی ٹھہرایا تھا مگر یہ تھا کہ شاہ ولی اللہ کی کتابوں کا کاغذ فہم اور شعور تصانیف قاسمہ کے مطالعہ کے بغیر پست رہی نہیں سکتا اور اسی بنا پر انھوں نے لاہور میں محمد قاسم دلی قندوساٹی کی بنیاد ڈالی جس کے ذریعہ انھوں نے ان علوم کی اشاعت و ترویج میں پوری ہمت صرف فرمادی۔ مولانا مدوح نے احقر کی عرضداشت بردار لہجہ میں اس ناکارہ کو حجۃ اللہ ابوالخیر بھی پڑھانی شروع کی اور مختلف اوقات میں احقر کے سواست پر حکمت قاسمی اور حکمت ولی اللہی کے اصول و حقائق تشریح کے ساتھ نقل فرماتے تھے۔

حضرت مولانا سید حسین احمد صاحب رحمۃ اللہ علیہ نے بھی دارالعلوم میں پہنچ کر اپنے اوائلی ایام میں حضرت والا کی تصانیف میں سے تقریر و پذیر کا درس شروع کرایا تھا لیکن سیاسی مشاغل کے غلبہ کے سبب وہ فہم نہیں سکا اور چند ہی سباق کے بعد ختم ہو گیا۔ کج دارالعلوم کے قدیم اساتذہ میں استاذ الہ اساتذہ حضرت علامہ مولانا محمد بزم صاحب بنیاد و مظلہ العالی اس حکمت کے امین ہیں جو حکمت قاسمہ

پر کافی نظر رکھتے ہیں اور درسِ حدیث میں موقعہ بوقتہ ان علوم کو طلبہ کے ذہنوں تک پہنچاتے رہتے ہیں جس سے دارالعلوم کے علمی حلقہ میں ایک حد تک یہ ذوق موجود ہے۔

حاصل یہ ہے کہ حکمتِ قاسمہ کتنی ہی دقیق ہی مگر آج کے دورِ بحاد کے گہرے شبہات کا علمی حل بھی اُس کے سوا دوسرا نہیں اس لیے اُس کے دقیق ہونے کا ثمرہ یہ نہیں ہو سکتا کہ ان جواہر ریتوں سے رد گردانی یا بے توجہی برقی جائے ورنہ یہ ذکر کردہ طبقہ جو اس حکمت کا حامل تھا پیدا ہی نہ ہوتا بلکہ یہ ہے کہ ان غامض اور نادار علوم سے آج کے ذریعہ سلطنت اور سطحِ پسندی کا علاج کیا جائے جس کی وجہ سے ذہن اس غامض حکمت سے بعید ہوتے چلے جا رہے ہیں۔

آج اس کی ضرورت ہے کہ اس حکمت کو نہ صرف یہ کہ چھے اسلوب سے مرتب اور منضبط کر کے محفوظ ہی کر دیا جائے بلکہ ضروری حد تک تشریح و توضیح اور اسکا نئی حد تک تہہیل و تبصیر سے اُسے دنیا کے ذہنوں سے قریب کرنے کی بھی سعی کی جائے تاکہ یہ وقت و غموض و غیرہ کے عذراتِ بارِ دہ لوگوں کے لیے اُس سے تریب استفادہ کا حیلہ نہ بن سکیں، پھر بھی اگر کوئی اس فطری قرابہ دین دین سے اپنا بار دوسروں کا علاج نہ چاہے تو یہ اُس کی قسمت کی بات ہوگی افاقہ حکمت کی بات نہ ہوگی۔

اس حقیقت کو پیشِ نظر رکھ کر مجلسِ معارف القرآن (الکئیدی قرآنِ عظیم) دارالعلوم دیوبند نے بنامِ خدا اس حکمت کو اعلیٰ کتابت و طباعت، خوش اسلوب تہہیل اور عمدہ ترتیب کے ساتھ علمی حلقوں کے سامنے پیش کرنے کا عزم باندھا



اور علی قدم اٹھایا ہے، اُس کا حزم اور منصوبہ ہے کہ نوا در اسرار قرآنی پر مشتمل حکمت قاسمیہ اور حضرت والا کی تصانیف کو ایک خاص ترتیب و تشکیل سے ایک ہی سائر پر سلسلہ کے ساتھ پیش کیا جائے اور ساتھ ہی حضرت والا کی تصانیف کے اصل متن کو بحالہ قائم رکھ کر درمیان میں تشریحی نوٹ کے ذریعہ اجمالاً کی تفصیل اور اصطلاحی الفاظ کی توضیح کی جائے۔

نیز ہر کتاب کے دقیق مضامین میں حضرت کے بیان سے پہلے اولاً انہیں پہل تبصیر میں سمجھا دیا جائے جس میں اصطلاحی الفاظ نہ ہوں اور پھر حضرت والا کے کتابی متن کی اصل عبارت فکھی جائے تاکہ ایک نادر کتاب نفس مسئلہ اور دعا کو پہلے سے سمجھ کر جب حضرت والا کا بیان اور اُس کے دلائل و براہین پڑھے گا تو نہ صرف یہ کہ پہلے سے حل شدہ مضمون حضرت والا کی عبارت سے بھی اُس کے ذہن میں آجائیگا بلکہ حضرت کی بلیغ اور جامع تعبیرات سے اُس کی حقائق فہمی کا لطف بھی دوبالا ہو جائے گا اور وہ ان حقائق و معارف تک پہنچ سکے گا جہاں حضرت والا اُسے پہنچانا چاہتے ہیں اسی کی ساتھ ساتھ تجزیہ مضامین کے نقطہ نظر سے ہر مضمون پر جامع عنوانات قائم کیے جائے گا بھی اہتمام کیا گیا ہے تاکہ بلند مضامین کے الگ الگ ٹکڑے متمیز ہو کر بتدریج ذہن میں جیتھتے چلے جائیں اور پھر ان عنوانوں سے کتاب کی فہرست بھی سہولت کے ساتھ بنائی جاسکے جو کتاب کے مضامین کا آئینہ ہو۔

اس عظیم و جلیل مہم کے لیے مجلس معارف القرآن کی نگاہ انتخاب حضرت مولانا اشتیاق احمد صاحب دام مجددہ آستانہ دارالعلوم پور پٹری جو دارالعلوم کے

قدیم فضلاریں سے ہیں حضرت شیخ الہند رحمۃ اللہ کے تلمیذ رشید ہیں، ذی استعداد  
عالم اور اک صاحب ذوق علمی مفکر ہیں۔ حضرت شمس الاسلام نانوتوی رحمۃ اللہ علیہ  
کی کتابوں سے خاص مناسبت رکھتے ہیں۔

چنانچہ حضرت والا کی سرکار کتاب مصلح الترویج پر جامع عنوانات  
لگا کر اُس کا فارسی سے اردو میں ترجمہ کر چکے ہیں جو دارالعلوم کے شعبہ نشر و اشاعت  
کی طرف سے شائع ہو چکا ہے۔

نیز آپ ہی نے حضرت الامام شاہ ولی اللہ دہلوی قدس سرہ کی تصنیف  
لطیف ازالۃ الخفاء عن خلافتہ المخلفاء کے ترجمہ کی بھی تکمیل فرمائی ہے، جسے  
حضرت اقدس مولانا عبد الشکور صاحب لکھنوی رحمۃ اللہ علیہ نے شروع فرمایا  
تھا، مگر ایک ہی جلد کا ترجمہ ہونے پایا تھا کہ وفات ہو گئی، مولانا موصوف نے  
اُس کی تکمیل فرمائی جس کی تین ضخیم جلدیں تکمیل ہو کر ایک جزو شائع بھی ہو چکا ہے  
اور دوسرا زیرِ کتابت ہے۔

نیز اور بھی بعض تاریخی اور ادبی کتب کے آپ مترجم ہیں اس طرح حکمت  
ولی اللہی اور حکمت قاسمیہ دونوں سے آپ کی نگاہیں آشنا ہیں، ساتھ ہی آپ  
سلسلہ نقشبندیہ کے مجاز طریقت اور صاحب سلسلہ بزرگ بھی ہیں اور علم  
کے ساتھ باطنی اور عرفانی ذوق بھی بہم ہے جو ان عارفانہ حقائق کی خدمت کے  
لیئے خاص طور پر ضروری اور ناگزیر ہے۔ ان ہی صفات و حسنات کے پیشِ نظر  
حکمت قاسمیہ کی خدمت کے لیے آپ کا انتخاب عمل میں لایا گیا جو الحمد للہ صحیح  
ثابت ہوا اور آپ نے اس چھ سات ماہ کی مختصر سی مدت میں حضرت شمس الاسلام

کی تین کتابیں حجۃ الاسلام، جوابِ ترکی بہ ترکی اور انتصار الاسلام بطورِ مذکور مکمل فرمائیں جو پریس کو جا چکی ہیں اور عنقریب ہدیہ ناظرین ہونے والی ہیں۔ اور چوتھی کتاب کا آغاز فرما رہے ہیں۔

ان کتابوں میں مولانا موصوف کے قلم سے جو خدمت انجام پائی ہے اس میں اہم چیز یہ ہے کہ آپ نے ان تینوں کتابوں کا تاریخی پس منظر، ان کی تصنیف کے وجوہ و اسباب اور وقت کے مقتضیات ان میں باہمی تقدم تاخر کی نوعیت اور ان کے اجزاء مسائل کی ترتیب سے متعلق قابلِ قدر تاریخی معلومات بھی فراہم فرما کر ان کتابوں کے مقدمہ و تہید میں دستِ کردی ہیں جس سے ان کتابوں کے علوم کی عظمت کے ساتھ اُس دور کے تاریخی ماحول پر خاص روشنی پڑ جاتی ہے جس سے ان کتابوں کی افادیت دو بالا ہو گئی ہے۔ سابق میں حجۃ الاسلام کے مضمون کے دو ٹکڑے الگ الگ اور بے ربط و ترتیب شائع شدہ تھے آپ نے انہیں یکجا کر کے حجۃ الاسلام کو مکمل فرما دیا ہے اس لیے ٹائٹل پر بھی اُس کا عنوان حجۃ الاسلام مکمل ہی رکھا گیا ہے، دوسرا نمبر ترتیب مضامین کے لحاظ سے براہینِ قاسمہ کا رکھا گیا ہے جس کی وجہ مدد و ح نے مقدمہ میں ہی ظاہر فرمائی ہے اور تیسرا نمبر اسی علمی ترتیب پر انتصار الاسلام کا ہے بقیہ سلسلوں میں بھی اسی طرح علمی ترتیب انتشار اللہ ملحوظ رہے گی، اسی کے ساتھ حکمتِ قاسمہ کی اس علمی اور تاریخی اہمیت نے کہ وہ روایت و درایت کے ایک جامع کتبِ فکر کی اساس ہے۔

عالمِ اسلام کے غیر اردو داں علمی طبقات کو بھی خیرِ معمولی طور پر اس کا مشتاق

بنادیا ہے جس کا دارالعلوم میں تشریف لے جانے والے ممتاز علماء عرب و عجم نے انجاء فرمایا، مجلس معارف القرآن نے علماء ملت کی اس آرزو کا کماحقہ احترام کرتے ہوئے ”حکمت قاسمیہ“ کے ان بیش قیمت شہ پاروں کو عربی اور انگریزی زبانوں میں منتقل کرنے کو مقصدی درجہ دیا ہے جس کا آغاز حضرت اقدس نانوتویؒ کی بیش قرار قرآنی تحقیق ”تفسیر المعوذتین“ (عربی) سے کیا جا چکا ہے جو ٹائپ کے حروف میں نہایت نثرین انداز سے شائع ہو چکی ہے اور دیگر کتب کی ”تعرب“ بھی پروگرام میں شامل کر لی گئی ہیں۔

ضرورت ہے کہ ارباب علم و فضل اور بالخصوص فرزندان دارالعلوم دیوبند ان جو اہریرہوں سے خود بھی فائدہ اٹھائیں اور اپنے اپنے حلقہ ہائے اثر میں ان نادر علوم کی اشاعت کریں کہ اس دور کے فلسفیانہ الحاد کا زہر اسی تریاق سے دفع ہو سکتا ہے۔

اس لیے ان علوم کی اشاعت نہ صرف ان کے لیے نافع ہی ہے بلکہ بقاضائے وقت ان کا فریضہ بھی ہے کیونکہ دارالعلوم دیوبند محض ایک درس گاہ ہی نہیں بلکہ ایک مستقل مکتب فکر بھی ہے اور وہ فکر یہی ہے جو ان سفینوں اور ساتھ ہی مستفیض سینوں میں متواتر طریق پر منتقل ہوتا چلا آ رہا ہے۔

اس طرز فکر کے حقیقتاً دو امام ہیں۔ ایک ابتدائی اور ایک انتہائی۔ ابتدائی سرے پر حضرت الامام شاہ ولی اللہ دہلوی ہیں اور انتہائی سرے پر حضرت شمس السلام نانوتویؒ ہیں جنہوں نے اس دور کے الحاد اور اسلامی سینوں کی سرد مہری کے دفعیہ کا مکمل سامان بہم پہنچا دیا ہے، فرق صرف یہ ہے کہ ولی اللہی حکمت

میں جو اُسور کشف و وجدان کے انداز سے ظاہر فرمائے گئے ہیں وہی اُسور حکمتِ قاسمیہ میں بزرگ استدلال و برہان پیش کیے گئے ہیں جو اختیار پر بھی حجت بن سکتے ہیں۔ دوسرے یہ کہ ولی اللہی فکر نے نظری طور پر مجددِ دین کے اسلحہ کامیگزین تیار کیا اور قاسمی فکر نے برہانی اور مشاہداتی طور پر اُسے ترقیب دے کر مجاہدانہ اسپرٹ سے لشکر سازی کی۔ اگر ان دونوں نقاطِ فکر کے یہ اسلحہ سینوں میں بھاگ دہلے میدان میں آتے رہیں گے تو بقول حضرت مولانا شبیر احمد عثمانی رحمۃ اللہ اس صدی کا فلسفہ کتنے ہی رُوپ بدل بدل کر میدان میں آئے، یہ قاسمی فکر فوراً ہی اُس کا اندازہ قدر پہچان کر دم کے دم میں اُس کی قلمی کھول دے گا اور فلسفہ کی ساری طمع سازیاں کا فوراً ہوتی رہیں گی۔

بہر رنگے کہ خواہی جا رہی پوش  
من اندازہ قدرتِ رامی شناسم

(مولانا) محمد طیب صدر مجلس معارف القرآن

(مہتمم دارالعلوم دیوبند)